

28-07-2014

ఉదయము మురళి

ఓంశాంతి

“బాప్ దాదా”

మధువనము

మధురమైన పిల్లలారా - “ఈ శరీరమును చూడకుండా ఆత్మను చూడండి, స్వయాన్ని ఆత్మ అని తెలుసుకొని ఆత్మతో మాట్లాడండి, ఈ స్థితిని పెంచుకోండి, ఇదే ఉన్నతమైన గమ్యము”

ప్రశ్న:- పిల్లలైన మీరు తండ్రితో పాటు పైకి(ఇంటికి) ఎప్పుడు వెళ్తారు ?

సమా:- అపవిత్రత అంశ మాత్రము కూడా మిగలకుండా, తండ్రి ఎంత పవిత్రులో పిల్లలు కూడా అంత పవిత్రముగా తయారైనప్పుడు పైకి వెళ్లగలరు. పిల్లలైన మీరిప్పుడు తండ్రి సన్నుఖములో ఉన్నారు. జ్ఞానసాగరుని ద్వారా జ్ఞానమును విని విని సంపూర్ణులైనప్పుడు(పుల్), తండ్రిని జ్ఞానములో ఖాళీ చేస్తారో అప్పుడు వారు కూడా శాంతిగా ఉండిపోతారు మరియు పిల్లలైన మీరు కూడా శాంతిధామమునకు వెళ్లిపోతారు. అక్కడ జ్ఞాన జల్లులు(పడటము, రాలటము) ఆగిపోతాయి. సర్వస్వమును ఇచ్చిన తర్వాత మౌనముగా ఉండిపోవడం వారి పాత్ర.

**ఓంశాంతి.** శివభగవానువాచ. శివభగవానువాచ అని చెప్పినప్పుడు శివుడొక్కరే భగవంతుడు లేక పరమపిత అని తెలుసుకోవాలి. వారినే పిల్లలైన మీరు లేక ఆత్మలు స్మృతి చేస్తున్నారు. రచయిత అయిన తండ్రి ద్వారా పరిచయము లభించినది. తప్పకుండా నంబరువారు పురుషార్థానుసారముగానే స్మృతి చేస్తారు. ఏకరసముగా అందరూ స్మృతి చేయరు. ఇది చాలా సూక్ష్మమైన విషయము. స్వయమును ఆత్మ అని తెలుసుకొని ఇతరులను కూడా ఆత్మ అని తెలుసుకునే స్థితిని పెంచుకొనుటకు సమయము పడుతుంది. మానవులకైతే ఏమీ తెలియదు, అందువలన సర్వవ్యాపి అనేస్తారు. మీరే విధముగా స్వయమును ఆత్మ అని తెలుసుకుంటారో, తండ్రిని స్మృతి చేస్తారో, ఆ విధముగా మరెవ్వరూ స్మృతి చేయలేరు. **ఏ ఆత్మ కూడా తండ్రితో యోగము చేయడం లేదు.** ఈ విషయములన్నీ చాలా సూక్ష్మమైనవి, గుహ్యమైనవి. స్వయమును ఆత్మ అని తెలుసుకుని తండ్రిని స్మృతి చేయాలి అందుకే మనమంతా నోదరులమని కూడా అంటారు కనుక ఆత్మనే చూడాలి, శరీరమును చూడకూడదు. ఇది చాలా గొప్ప గమ్యము. **తండ్రిని ఎప్పుడు కూడా స్మృతి చేయనివారు చాలా మంది ఉన్నారు, ఆత్మ పైన చాలా మలినమున్నది.** ముఖ్యముగా ఇది ఆత్మకు సంబంధించిన విషయము. సతీప్రధానముగా ఉన్న ఆత్మయే ఇప్పుడు తమోప్రధానమైనదను జ్ఞానము ఆత్మలో ఉంది. పరమాత్మయే జ్ఞానసాగరులు. మీరు స్వయమును జ్ఞానసాగరులని చెప్పరు. తండ్రి నుండి పూర్తిగా జ్ఞానమును తీసుకోవాలని మీకు తెలుసు. వారు తమ వద్ద ఉంచుకొని ఏమి చేస్తారు?! అవినాశి జ్ఞానరత్నముల ధనము పిల్లలకు ఇవ్వవలసినదే, పిల్లలు నంబరువారు పురుషార్థానుసారముగా తీసుకుంటారు. ఎవరెక్కువ తీసుకుంటారో వారే మంచి సర్వీసు చేయగలరు. బాబాను జ్ఞానసాగరులని అంటారు. వారూ ఆత్మయే, మీరు కూడా ఆత్మలే. ఆత్మలైన మీరు జ్ఞానమంతటినీ తీసుకుంటున్నారు. వారెలా సదా పవిత్రముగా ఉన్నారో, మీరు కూడా అలాగే సదా పవిత్రముగా తయారవుతారు. తర్వాత అపవిత్రత అంశమాత్రము కూడా ఉండదు, అప్పుడు పైకి వెళతారు. స్మృతియాత్ర చేయు యుక్తిని తండ్రి నేర్పిస్తున్నారు. రోజంతా స్మృతి చేయలేరని తెలుసు. తండ్రి పిల్లలకిక్కడ సన్నుఖములో ఉన్నారు. స్వయమును ఆత్మ అని తెలుసుకొని తండ్రిని స్మృతి

చేయండి, జ్ఞానమును ధారణ చేయండి. మనము తండ్రి వలె సంపూర్ణ జ్ఞానసాగరులుగా తయారుకావాలి. జ్ఞానమంతటినీ తెలుసుకుంటే అంటే తండ్రి జ్ఞానము చెప్పడము పూర్తి కాగానే వారు శాంతిగా ఉండిపోతారు, అప్పుడు వారికి మీకు జ్ఞానము ఇవ్వాలనే తపన ఉండదు. అంతయూ ఇచ్చేసిన తర్వాత మౌనముగా ఉండడమే వారి పాత్ర. మీరు మౌనముగా(శాంతిధామములో) ఉన్నప్పుడు జ్ఞానముంటుందా? ఆత్మ సంస్కారమును తీసుకెళ్తుందని తండ్రి తెలియజేశారు. సన్యాసి ఆత్మ అయితే చిన్నతనములోనే శాస్త్రములను కంఠస్థము చేస్తుంది, అప్పుడు ఆ ఆత్మకు చాలా మంచి పేరు వస్తుంది. మీలప్పుడు క్రొత్త ప్రపంచమునకు వెళ్లుటకు వచ్చారు. అక్కడకు జ్ఞాన సంస్కారమును తీసుకురాలేరు. ఈ సంస్కారము గుప్తమైపోతుంది. నంబర్ వారు పురుషార్థానుసారముగా తమ సీట్లను ఆత్మలు తీసుకుంటాయి, తర్వాత ఈ శరీరములకు పేర్లుంటాయి. శివబాబా నిరాకారులు, నేను ఈ అవయవములను అప్పుగా తీసుకుంటానని చెప్పున్నారు. కేవలము వినిపించుటకు మాత్రమే వారు వస్తారు. స్వయము జ్ఞానసాగరులు కాబట్టి ఇతరులు చెప్పే జ్ఞానమును వినరు. కేవలము నోటి ద్వారానే వారు ముఖ్యమైన కర్తవ్యమును నిర్వహిస్తారు, మార్గమును తెలియజేయుటకే వస్తారు. మిగతా విషయములను విని ఏమి చేస్తారు? ఈ విధముగా చేయండి అని వినిపిస్తూనే ఉంటారు. వ్యక్తమంతట రహస్యమును వినిపిస్తారు. క్రొత్త ప్రపంచము చాలా చిన్నదిగా ఉంటుంది. పాత ప్రపంచము ఎంత పెద్దదో మీ బుద్ధిలో ఉంది. ప్రపంచమంతా ఎన్ని లైట్లు వెలుగుతూ ఉంటాయి, లైట్లు ద్వారా ఏమి జరుగుతుంది? అక్కడ ప్రపంచము కూడా చిన్నగా ఉంటుంది. లైటు కూడా కొద్దిగా ఉంటుంది. చిన్న గ్రామము వలె ఉంటుంది. ఇప్పుడు ఇక్కడెంత పెద్ద పెద్ద గ్రామములున్నవి, అక్కడ ఇలా ఉండవు. ఇక్కడ కొన్ని ముఖ్యమైన మంచి మార్గములుంటాయి. పంచతత్త్వములు కూడా అక్కడ సతీప్రధానముగా ఉంటాయి. చంచలమెప్పుడూ కావు, కాబట్టి దానిని సుఖధామము అని అంటారు, దాని పేరే స్వర్గము. మున్నుందు మీరు ఎంత సమీపముగా వస్తారో అంత వృద్ధిని పొందుకుంటూ ఉంటారు. తండ్రి కూడా సాక్షాత్కారము చేయిస్తూ ఉంటారు. తర్వాత ఆ సమయములో యుద్ధములో సైన్యము లేక విమానములేవియు అవసరముండవు. ఇక్కడ కూర్చుని అందరినీ సమాప్తము చేయగలరని చెప్తారు. తర్వాత విమానములేమైనా పనికి వస్తాయా? తర్వాత చంద్రునిలో స్థలమును చూడటానికి కూడా వెళ్లరు. ఇది అంతయూ వ్యర్థ విజ్ఞానపు డాంభికము. ఎంత వైభవము చూపించుకుంటున్నారు. ప్రదర్శన చేస్తున్నారు. జ్ఞానములో నిశ్శబ్దమున్నది. దీనికి ఈశ్వరీయ ప్రసాదము(దేన్) అని అంటారు. విజ్ఞానములో అయితే అంతా హంగామాయే(గొడవలే). వారికి శాంతి గురించే తెలియదు.

విశ్వ శాంతి నూతన ప్రపంచములో ఉండేది, అది సుఖధామము అని మీకు తెలుసు. ఇప్పుడైతే దుఃఖము, అశాంతి ఉన్నవి. మీరు శాంతిని కోరుకుంటున్నారు. శాంతిధామము మరియు సుఖధామములో అశాంతియే ఉండదని తెలియజేయాలి. స్వర్గమును అందరూ కోరుకుంటారు. భారతీయులే స్వర్గమును పృథి చేస్తుంటారు. ఇతర ధర్మములవారు వైకుంఠమును తలచుకోరు. వారు కేవలము శాంతిని తలచుకుంటారు, సుఖమును తలచుకోరు. చట్టము అలా లేదు. సుఖమును మీరే తలచుకుంటారు, కాబట్టి మనుష్యులను దుఃఖము నుండి విడిపించండి అని వేడుకుంటారు. వాస్తవానికి ఆత్మలు శాంతిధామ నివాసులు. ఇది కూడా ఎవరికైనా తెలుసా? తండ్రి తెలియజేస్తున్నారు - మీరు

తెలివిహీనులుగా ఉండేవారు, ఎప్పటి నుండి తెలివిహీనులయ్యారు? 16 కళలు నుండి 12 లేక 14 కళలవారుగా అవుతారు అంటే బుద్ధిహీనులుగా అవుతారు. ఇప్పుడు ఏ కళలు లేవు. సమావేశము(కాన్ఫరెన్స్\Conference)లు జరుపుతుంటారు. స్త్రీలకు దుఃఖము ఎందుకున్నది? అరే ! ప్రపంచమంతయు దుఃఖమున్నది. అంతులేని దుఃఖమున్నది. ఇప్పుడు విశ్వములో శాంతి ఎలా ఏర్పడగలదు? ఇప్పుడు అనేక ధర్మములున్నాయి, విశ్వమంతటా శాంతి ఇప్పుడు వీలు కాదు, సుఖము గురించి తెలియదు. ఈ ప్రపంచములో అనేక విధములుగా దుఃఖమున్నది. అశాంతి ఉన్నది అని మీరు అక్కయ్యలు కూర్చుని తెలియచేస్తారు. శాంతిధామము నుండి ఆత్మలైన మనమందరము వచ్చినాము మరియు ఆదిసనాతన దేవీదేవతా ధర్మము సుఖధామములో ఉండేది. ఆదిసనాతన హిందూ ధర్మము అని చెప్పరు. ఆది అనగా ప్రాచీనము, ఆది సత్యయుగములో ఉండేది. ఆ సమయములో అందరూ పవిత్రులుగా ఉండేవారు. ఆదియే నిర్వికారి ప్రపంచము, వికారమనే పేరు లేదు. తేడా ఉన్నది కదా. మొట్టమొదట నిర్వికారతనము కావాలి కదా. కాబట్టి తండ్రి చెప్తున్నారు - మధురాతి మధురమైన పిల్లలారా ! కామము పైననే విజయము పొందండి. స్వయమును ఆత్మ అని తెలుసుకోండి. ఇప్పుడు ఆత్మ అపవిత్రమైనది. ఆత్మలో త్రుప్పు చేరిన కారణమున ఆభరణము(శరీరము) కూడా అలాగే తయారవుతుంది. ఆత్మ పవిత్రముగా ఉంటే నగలు కూడా పవిత్రముగానే ఉంటాయి. దానినే నిర్వికారి ప్రపంచము(వైస్ లేస్ వరల్డ్ \Viceless World) అని అంటారు. మట్టిచెట్టు ఉదాహరణను గురించి మీరు చెప్పవచ్చు. వృక్షమంతయు ఉన్నది, కాన దాని కాండము లేదు. ఆదిసనాతన ధర్మము తప్ప మిగతావన్నియు ఉన్నవి. అందరూ అపవిత్రముగా ఉన్నారు, వీరిని మానవులంటారు, వారు దేవతలు. మానవులను దేవతలుగా తయారు చేయుటకు నేను వచ్చాను. 84 జన్మలు కూడా మానవులై తీసుకుంటారు? తమోప్రధానమైతే హిందువులు అంటారని మెటికల చిత్రములో చూపించాలి. పతితులైనారు కావున దేవతలని అనజాలరు. ద్రామాలో ఈ రహస్యమున్నది కదా వాస్తవానికి హిందూ ధర్మమనునది లేదు. ఆదిసనాతన దేవీదేవతలుగా మనమే ఉండేవారము, భారతదేశమే పవిత్రముగా ఉండేది, ఇప్పుడు అపవిత్రమైనారు. కాబట్టి తమను హిందువులని చెప్పుకుంటున్నారు. హిందూ ధర్మమును ఎవరూ స్థాపించలేదు, దీనిని పిల్లలు బాగా ధారణ చేసి అర్థము చేయించాలి. ఈ రోజుల్లో అంత సమయమును ఇవ్వడం లేదు. కనీసము అర్థగంటైనా ఇస్తే అప్పుడు ఈ పాయింట్లు చెప్పవచ్చు. విషయములు చాలా ఉన్నవి, వాటిలో ముఖ్యమైనవి వినిపించబడతాయి. ఆ చదువులో కూడా చదువుకుంటూ చదువుకుంటూ ఉంటే చిన్న-చిన్న విషయాలు గుర్తుండవు, అల్ట్ (బాబా) మరియు బే(వారసత్వము)లను మరచిపోతారు. మీతో కూడా ఇప్పుడు మీ చదువు మారిపోయిందని అంటారు. అరే ! చదువులో ముందుకు వెళ్తూ ఉంటే మొదటి చదువును మరచిపోతూ ఉంటారు కదా. తండ్రి కూడా మనకు నిత్యము క్రొత్త క్రొత్త విషయాలను వినిపిస్తూ ఉంటారు. మొదట తేలికపాటు చదువుండేది. తండ్రి ఇప్పుడు గుహ్యమైన విషయాలను వినిపిస్తూ ఉన్నారు. జ్ఞానసాగరులు కదా, వినిపిస్తూ - వినిపిస్తూ మరలా చివరిలో రెండు పదములను చెప్తూ అల్ట్(బాబా)ను గురించి తెలుసుకున్నా చాలు అని అంటారు. జ్ఞానమును ఎక్కువగా ధారణ చేయలేని వారు ఉన్నత పదవిని కూడా పొందలేరు. గౌరవపూర్వకముగా ఉత్తిర్లులు కాలేరు. కర్మాతీత స్థితిని పొందలేరు. ఇందులో చాలా శ్రమ పడాలి. స్మృతి కూడా శ్రమతో

కూడినది. జ్ఞానమును ధారణ చేయడం కూడా శ్రమతో కూడినది. రెండింటి(స్మృతి మరియు జ్ఞానము)లో అందరూ చురుకైనవారుగా కాలేరు. రాజధాని స్థాపన అవుతున్నది. అందరూ నరుని నుండి నారాయణునిగా ఎలా కాగలరు? ఈ గీతాపాఠశాల లక్ష్యము అదే, ఇది ఆ గీతాజ్ఞానమే. అది కూడా ఎవరు చెప్తున్నారను విషయము మీకు తప్ప మరెవ్వరికీ తెలియదు. ఇప్పుడిది స్మశానము. ఇదే మరలా స్వర్గము(పరిస్థానము)గా కానున్నది.

మీరిప్పుడు జ్ఞానచితి పై కూర్చుని పూజారీల నుండి పూజ్యులుగా తప్పకుండా తయారుకావాలి. వైజ్ఞానికులు కూడా ఎంతో చురుకుగా అవుతూ ఉంటారు, క్రొత్త విషయాలను ఆవిష్కరిస్తూ (ఇన్వెన్షన్\Invention) ఉండాలి. భారతీయులు ప్రతి విషయమును(తెలివని) అక్కడి నుండి నేర్చుకుని వస్తారు. వారు కూడా తర్వాత ఇక్కడకు వస్తారు కాని పూర్తి జ్ఞానమును తెలుసుకోరు. తర్వాత అక్కడ కూడా ఇదే ఇంజనీరింగు పని చేస్తారు కాని రాజా-రాణులుగా కాలేరు. రాజారాణుల వద్ద సేవ చేస్తారు. ఇలాంటి ఆవిష్కరణలు కనుగొంటూ ఉంటారు. సుఖముగా ఉండుటకే రాజా-రాణులుగా అవుతారు. అక్కడ అన్ని సుఖములు లభిస్తాయి. కావున పిల్లలు పూర్తిగా పురుషార్థము చేయాలి. పూర్తిగా ఉత్తీర్ణులై కర్మాతీత స్థితిని పొందుకోవాలి. త్వరగా వెళ్లిపోవాలి అన్న ఆలోచన కూడా ఉండరాదు. మీరిప్పుడు ఈశ్వరీయ సంతానులు, తండ్రి చదివిస్తూ ఉన్నారు. ఇది మానవులను పరివర్తన చేయు మిషను కదా. బొద్ధుల, క్రైస్తవుల మిషన్లు (సేవాసంస్థలు) కూడా ఉన్నాయి కదా. కృష్ణుడు, క్రీస్తు(క్రిశ్చియన్)ల రాశి కూడా కలుస్తుంది. ఇట్టి పుచ్చుకోవడములో కూడా వారిద్దరికి చాలా సంబంధమున్నది. ఇంత సహాయము చేస్తున్నవారి భాషను వదిలి పెట్టడము కూడా ఒక విధముగా అవమానమే, వారు వచ్చేదే చివర్లో వారికి ఎక్కువ సుఖమూ ఉండదు, అలాగని చాలా దుఃఖము కూడా ఉండదు. క్రొత్త విషయములన్నింటినీ ఆవిష్కరిస్తుంటారు. ఇక్కడ ప్రయత్నిస్తారు కాని ఖచ్చితముగా ఎప్పటికీ తయారు చేయలేరు. విదేశీ వస్తువులు బాగుంటాయి, నిజాయితీ(హానెస్టీ \Honesty)గా తయారు చేస్తారు. ఇక్కడ నిజాయితీగా చేయరు. అపారమైన దుఃఖమున్నది. తండ్రి తప్ప మరెవ్వరూ అందరి దుఃఖములను దూరము చేయలేరు. విశ్వములో శాంతి ఏర్పడాలని ఎన్ని సమావేశములు జరిపినను ఎదురుదెబ్బలు తింటూనే ఉంటారు. కేవలము మాత్రం దుఃఖమే కాదు, అనేక విధాలుగా దుఃఖమున్నది. ప్రపంచమంతటా కొట్లాడుట, మారణపాపాలే ఉన్నాయి. పైసా లెక్క కోసము మారణపాపాలే జరుపుతారు కాని అక్కడ దుఃఖము విషయమే ఉండదు. ఇది కూడా లెక్కతీయాలి. యుద్ధమెప్పుడైనను ప్రారంభము కావచ్చును. భారతదేశములో రావణుడు వచ్చినప్పుడు మొట్టమొదట ఇంటిలో యుద్ధము ప్రారంభమవుతుంది, విభజనలు చేసుకుని విడిపోతారు, పరస్పరములో యుద్ధములు చేసి మరణిస్తారు, తర్వాతనే వెలుపలి దేశము వారు వచ్చారు, మొదట ఆంగ్లేయులేమైనా ఉన్నారా ! తర్వాత మధ్యలో వారొచ్చి లంచమునిచ్చి తమ రాజ్యముగా చేసుకున్నారు. రాత్రి -పగలుకున్నంత తేడా ఉన్నది. క్రొత్త వారెవ్వరూ అర్థము చేసుకోలేరు. క్రొత్త జ్ఞానము కదా, మరలా ఇది ప్రాయఃలోపమవుతుంది. తండ్రి ఇచ్చిన జ్ఞానము మరలా మాయమవుతుంది. ఇది ఒకే చదువు ఒకేసారి, ఒక్క తండ్రి ద్వారానే లభిస్తుంది. మీరే విధముగా తయారవుతామనునది మున్నుండు మీ అందరికీ సాక్షాత్కారమవుతుంది కాని ఆ సమయములో ఏమి



చేయగలరు? ఉన్నతి పొందుకోలేరు. ఫలితాలు(రిజల్టు \Result) వెలువడిన తర్వాత బదిలీ(ట్రాన్స్ఫర్ \Transfer) కావడము ఖచ్చితము. ఏడుస్తారు, తల బాదుకుని ఏడుస్తారు. మనము నూతన ప్రపంచానికి ట్రాన్స్ఫర్ అయిపోతాము, నలువైపులా బాబా సందేశమువ్యాపించని అని మీరు త్వరపడతారు. తర్వాత సెంటర్లకు చాలా మంది వస్తారు, కాని ఎంత ఆలస్యమవుతుందో అంత టూలేట్ (చాలా ఆలస్యము \Too Late)అయిపోతుంది. తర్వాత ఏమియు జమ కాదు. పైసలతో అవసరముండదు. ఇతరులకు తెలియజేయుటకు మీకు బ్యాడ్జీయే సరియైనది. వీరు బ్రహ్మ నుండి విష్ణువు, విష్ణువు నుండి బ్రహ్మగా తయారవుతారు. శాస్త్రములన్నింటి సారముండే విధముగా ఈ బ్యాడ్జీ ఉన్నది. బాబా బ్యాడ్జీ గురించి చాలా మహిమ చేస్తారు. మీ బ్యాడ్జీని అందరూ కళ్లకు హత్తుకునే సమయము వస్తుంది. మన్మథాభవ, నన్ను పృథి చేస్తే ఇలా తయారవుతారని ఇందులో ఉన్నది మరలా వీరే 84 జన్మలు తీసుకుంటారు. పునర్జన్మలు తీసుకుంటారు. పునర్జన్మలు తీసుకోనివారు తండ్రి ఒక్కరే. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

#### ధారణకొరకు ముఖ్యసారము

1. పృథి చేయు శ్రమ, జ్ఞానమును ధారణ చేయుట ద్వారా కర్మాతీత స్థితిని పొందుకునే పురుషార్థము చేయాలి. జ్ఞానసాగరుని సంపూర్ణ జ్ఞానమును స్వయములో ధారణ చేయాలి.
2. ఆత్మలో కలిసిన మురికిని తీసి వేసి సంపూర్ణ నిర్వకారులుగా తయారు కావాలి. అంశ మాత్రము కూడా అపవిత్రత ఉండరాదు. మనము ఆత్మలము, నోదరులము,..... ఈ అభ్యాసము చేయాలి.

**వరదానము:-** “బ్రాహ్మణ జీవితంలో సర్వ ఖజానాలను సఫలము చేసుకొని సదా ప్రాప్తి సంపన్నముగా అయ్యే సంతృప్తమణి భవ ”

**బ్రాహ్మణ** జీవితములో అన్నింటికంటే పెద్ద ఖజానా సంతృప్తముగా (తృప్తిగా) ఉండుట. ఎక్కడ సర్వ ప్రాప్తులు ఉంటాయో అక్కడ సంతృప్తత ఉంటుంది, ఎక్కడ సంతృప్తత ఉంటుందో అక్కడ అన్ని సమకూరుతాయి. ఎవరు సంతృప్తత రత్నాలుగా ఉంటారో వారు అన్ని ప్రాప్తుల స్వరూపముగా ఉంటారు వారు **పాందాల్సినదంతా పొందేశాను.....** అని పాడుతూ ఉంటారు. ఇటువంటి సర్వప్రాప్తి సంపన్నులుగా అయ్యే విధి ఏమంటే లభించిన సర్వ ఖజానాలను ఉపయోగించడము ఎందుకంటే ఖజానాలను ఎంత సఫలము చేస్తారో అంత పెరుగుతూ పోతాయి.

**స్లోగన్:-** “హాలీ హంసలనగా మంచి గుణాలనే ముత్యాలను ఏరుకుని అవగుణాలనే గులకరాళ్ళను వదలివేసేవారు ”